

امر مستحب میں کھوکھرا افس کا ترک جائز ہے؟ ہرگز نہیں! تو پھر کیوں امر مستحب کے نام پر فرائض سے لاپرواہی برتی جا رہی ہے؟ اللہ کی بارگاہ میں اگر ہم نے سر نیاز جھکا نا چھوڑ دیا تو پھر ہم سے بڑھ کر بے عقل، احمق اور نادان کون ہوگا؟ ادب شیطان بھی تو یہی چاہتا ہے کہ ہم امر مستحب کے نام پر ہر اطاعت ختم کرنا چھوڑ دیں تاکہ وہ خوش ہو جائے۔ لہذا ہم پر لازم ہے کہ اولین فرصت میں نماز کی طرف سبقت کریں اور ملف صالحین، صاحب عمر کے واقعات، حالات و قصص سے درس عبرت پکڑیں۔

اعلیٰ حضرت فاضل بریلوی پر جنوبی ہند میں تحقیقی مقالات

محمد عرفان محی الدین قادری

ریسرچ اسکالر، عثمانیہ یونیورسٹی، حیدرآباد (اے پی)

مولانا خوشتر نورانی صاحب! السلام علیکم..... آپ کے موثر رسالہ ”جام نور“ کے شمارے ”محدث اعظم نمبر“ اور مئی ۲۰۱۱ء باصرہ نواز ہوئے۔ ”محدث اعظم نمبر“ میں پروفیسر عبدالحمید بیدار شعبہ اردو عثمانیہ یونیورسٹی کا مقالہ شائع ہوا، ان کا نام عبدالحمید بیدار نہیں بلکہ عبدالحمید بیدار ہے۔ مئی ۲۰۱۱ء کے شمارے میں مولانا ذیشان احمد مصباحی کا مقالہ رضویات میں نئی نگرانی کر رہا ہے۔ مولانا نے جن امور کی طرف توجہ مبذول کر رکھی ہے یقیناً بجائے۔ فتاویٰ رضویہ کا عربی ترجمہ اس لیے ضروری ہے کہ اس سے عرب ممالک میں اعلیٰ حضرت فاضل بریلوی کو متعارف کرانا آسان ہوگا۔ اعلیٰ حضرت فاضل بریلوی کی کئی کتب کی تعریف بھی ہو چکی ہے اور وہ منظر عام پر آچکی ہیں بشکری زبان میں کتاب کی منتقلی کرنے کا کام جو ہر دیک اور مصرع میں ہوا اس سے اعلیٰ حضرت کی علمی و فکری شخصیت عالم اسلام میں متعارف ہوئی۔ مولانا ناوجاہت رسول قادری نے مجھے یہ اطلاع دی تھی کہ فتاویٰ رضویہ سے عربی فتاویٰ کی تخریج دو جلدوں میں ہو چکی ہے، لیکن ابھی اس کی تحقیق باقی ہے۔ فتاویٰ رضویہ کو عربی میں ترجمہ کرنے سے قبل ان دو جلدوں کو مع تحقیق و تخریج منظر عام پر لایا جائے۔

مولانا ذیشان مصباحی نے عربی زبان میں اعلیٰ حضرت فاضل بریلوی کی خدمات پر جو کام ہوا اس کے متعلق یہ تحریر کیا ہے:

”مولانا ممتاز احمد سدیدی نے جامعۃ الازھر سے عربی شاعری پر مقالہ لکھ کر ڈگری حاصل کی۔“ مولانا ممتاز احمد سدیدی کا یہ مقالہ فل (M.Phil) کی ڈگری کے لیے لکھا گیا تھا۔ اعلیٰ حضرت فاضل بریلوی پر عربی زبان میں جو تحقیقی مقالات پیش کیے گئے اس کی تفصیل یہ ہے:

(۱) ڈاکٹر محمود بریلوی نے شعبہ عربی علی گڑھ مسلم یونیورسٹی سے ”اعلیٰ حضرت کی عربی زبان میں خدمات“ پر ایم۔ فل کا مقالہ پیش کیا باوجود کہ یہ کام شعبہ عربی سے ہوا لیکن مقالہ اردو میں تحریر کیا گیا اور انھیں ڈگری تفویض کی گئی۔

(۲) مولانا ممتاز احمد سدیدی نے جامعۃ الازھر مصر سے ”الامام احمد رضا شاعر اعرابیا“ پر ایم فل کا مقالہ پیش کیا جس پر انھیں ڈگری تفویض کی گئی۔

اعلیٰ حضرت فاضل بریلوی پر عربی زبان میں ہندوپاک میں صرف ایک پی ایچ ڈی کا ذکر ملتا ہے۔

(۱) ڈاکٹر سید شاہ علی نورانی نے پنجاب یونیورسٹی لاہور پاکستان سے ”الشیخ احمد رضا شاعر اعرابیا مع تدوین دیوانہ“ پر مقالہ پیش کیا اور انھیں ۲۰۰۴ء میں ڈگری تفویض کی گئی۔ اسی پنجاب یونیورسٹی سے ڈاکٹر محمد اسحاق جلالی صاحب نے ”الزلال الانقی من بحر سقا الانقی“ پر پی ایچ ڈی کی ہے لیکن یہ معلوم نہ ہو سکا کہ یہ عربی زبان میں ہے یا اردو زبان میں۔

اعلیٰ حضرت فاضل بریلوی پر ہندوستان میں ایک بھی پی ایچ ڈی عربی زبان میں نہیں ہوئی۔ اعلیٰ حضرت فاضل بریلوی پر جنوبی ہند میں تحقیقی مقالات پیش کیے گئے ان میں ایک اردو میں پی ایچ ڈی ہے اور تین مقالات عربی زبان میں ہیں۔

(۱) مولانا غلام مصطفیٰ نجم قادری نے میسور یونیورسٹی سے ”امام احمد رضا اور عشق مصطفیٰ“ پر اپنا پی ایچ ڈی کا مقالہ پیش کیا اور انھیں ڈگری بھی تفویض کی گئی عربی زبان میں جنوبی ہند میں تین مقالات پیش کیے گئے جس کی تفصیل یہ ہے:

(۱) سید غوث محی الدین عرف اعظم پاشا خانوادہ موسویہ حیدرآباد کے چشم و چراغ کو شعبہ عربی عثمانیہ یونیورسٹی سے ڈاکٹر غلام محمد کے

نگرائی ”الشیخ احمد رضا خان حیاتیہ و اعمالہ“ پر ڈگری تفویض کی گئی، یہ مقالہ ۱۹۹۰ء میں پیش کیا گیا۔

(۲) مولانا مصطفیٰ علی مصباحی تحمل ناڈو چٹنی کی خانقاہ قادریہ سے تعلق رکھتے ہیں انھوں نے شعبہ عربی نیوکالج ملحقہ مدراس یونیورسٹی سے ڈاکٹر احمد زبیر پروفیسر نیوکالج چٹنی تحمل ناڈو کے زیر نگرانی ”مساهمة الشیخ احمد رضا خان فی الادب العربی“ پر اپنا مقالہ پیش فرمایا ۲۰۰۶ء میں ڈگری تفویض کی گئی۔

(۳) تیسرا مقالہ مجھ ناچیز محمد عرفان محی الدین کا ہے جو ”دراسة عن الحواشی للعلامة احمد رضا خان علی امہات الکتب فی الحدیث الشریف“ پر تحریر کیا گیا جو پروفیسر محمد مصطفیٰ شریف کے زیر نگرانی تکمیل ہوا، ۲۰۰۹ء میں ڈگری تفویض کی گئی۔ جنوبی ہند کو یہ اعجاز حاصل ہے کہ یہاں سے تین مقالات خالص عربی زبان میں پیش کیے گئے۔ حاشیہ جدارہ المستاربھی حیدر آباد ہند سے پہلی بار مطبع عزیز یہ شائع ہوا۔ ۱۹۷۸ء میں راست علامہ محمد احمد مصباحی کے زیر نگرانی اس کی اشاعت عمل میں آئی۔

مولانا ذیشان مصباحی صاحب نے ویب سائٹ (Website) کے متعلق جو اظہار خیال کیا ہے، یقیناً درست ہے کہ بیک وقت اردو، عربی، انگلش میں فاضل بریلوی کی شخصیت و سوانح پر مواد ہو۔ اس کے متعلق یہ عرض کرنا کافی ہے کہ www.alahazratnetwork.org میں اعلیٰ حضرت فاضل بریلوی کی دوسو سے زائد کتب دستیاب ہیں۔ فتاویٰ رضویہ کی مکمل تین جلدیں موجود ہیں اور انگریزی میں بھی کچھ کتابیں اور مواد دستیاب ہے۔ عربی حواشی بھی موجود تھے بعد میں اسے ویب سائٹ سے نکال لیا گیا۔ Download کی بھی سہولت ہے۔ حاشیہ جدارہ المستار کی تین مکمل جلدیں www.dawateislami.net میں دستیاب ہیں۔ ماہنامہ ”معارف رضا“ کراچی کے لیے www.imamahmadraza.net دیکھئے۔ کتب اعلیٰ حضرت کی تقریب شدہ کتابیں www.alahazrat.net پر دستیاب ہیں۔

حیدر آباد کے چند محققین عثمانیہ یونیورسٹی نے اپنے مقالات کئی سیمینار میں پیش کیے ہیں (۱) پروفیسر عبدالجبار صاحب شعبہ عربی عثمانیہ یونیورسٹی نے (EFLU) English & Foreign Languages University میں اعلیٰ حضرت فاضل بریلوی پر مقالہ پیش کیا۔ (۲) پروفیسر محمد مصطفیٰ شریف صاحب شعبہ عربی عثمانیہ یونیورسٹی نے گلبرگہ میں ”امام احمد رضا کا نفرنس“ میں امام احمد رضا کی محدثانہ عظمت پر اردو میں مقالہ پیش فرمایا۔ (۳) ڈاکٹر شجاع الدین عزیز شعبہ عربی عثمانیہ یونیورسٹی نے سالار جنگ میوزیم میں ”سیرت النبی کا نفرنس“ میں اعلیٰ حضرت فاضل بریلوی اور سیرت النبی پر اپنا مقالہ پیش کیا۔ (۴) ڈاکٹر عماد الدین صاحب نے مدراس یونیورسٹی میں علم حدیث پر ایک سیمینار میں ”مساهمة الشیخ احمد رضا خان فی علم الحدیث“ پر اپنا مقالہ عربی زبان میں پیش فرمایا۔ (۵) محمد عرفان محی الدین نے عثمانیہ یونیورسٹی کے ایک ترجمہ کے سیمینار میں ”اعلیٰ حضرت کی تقریب شدہ کتب“ پر اپنا مقالہ عربی زبان میں پیش کیا۔

رضویات پر مقالات شائع کرنے پر میں جام نور کا شکر گزار ہوں، اللہ رب العزت جام نور کو مزید ترقی عطا کرے۔ □□□

بقیہ تذکار :- یہاں یہ بات قابل ذکر ہے کہ یہ کوئی عام مجلس نہیں تھی بلکہ اس مجلس کے ارکان اپنے زمانہ کے اجلہ علماء کرام تھے، مجلس کے دستور العمل میں جن ارکان مجلس کے اسمائے گرامی درج ہیں ان میں سے کچھ درج ذیل ہیں:

۱- حضرت تاج الفحول مولانا عبدالقادر محبت رسول قادری بدایونی ۲- حضرت مولانا احمد رضا خاں صاحب فاضل بریلوی ۳- حضرت مولانا محمد عبدالمتقن صاحب قادری بدایونی ۴- حضرت مولانا وحی احمد محدث سورتی ۵- مولانا حکیم عبدالقیوم عثمانی برکاتی بدایونی ۶- مولانا عبدالسلام صاحب جیلپوری ۷- مولانا حافظ بخش قادری آنولوی۔ فہرست میں تقریباً ۲۵ علمائے کرام کے اسماء درج ہیں جن میں چند نام ہم نے یہاں نقل کیے، اس سے اندازہ لگایا جاسکتا ہے کہ اپنے معاصرین کی نظر میں حافظ بخاری کا کیا مقام و مرتبہ تھا، اس مجلس علمائے اہل سنت نے احقاق حق اور ابطال باطل کا حق ادا کر دیا، ارباب ندوہ کو ہر چند راہ راست پر آنے کی دعوت دی، لیکن وہ حضرات اپنی روش بدلنے کو تیار نہ ہوئے، لیکن علمائے اہل سنت نے ہر طرح افہام و تفہیم کے ذریعے اپنا فرض ادا کر دیا اور عوام کو ارباب ندوہ کے فکری اور عملی انحراف سے کماحقہ آگاہ کر دیا۔ اس سلسلہ میں ملک کے طول عرض میں متعدد اجلاس منعقد کیے گئے، اور بے شمار رسائل افہام و تفہیم اور رد و ابطال کے لیے شائع ہوئے۔ □□□